

Καὶ τί θαυμάζεις, εἰ γάμος ὡσπερ μοιχεία κρίνεται, ὅταν
 35 ἀθετῆται θεός; <Οὐ> μικρὸν ἄκουσον. Φόνος δικαιοσύνην
 ἤνεγκεν καὶ φιλανθρωπία μᾶλλον φόνου κατέκρινεν· ἐπειδὴ τὸ
 μὲν κατὰ γνώμην, τὸ δὲ κωλύοντος ἐγένετο θεοῦ. Διὸ τῷ μὲν
 Φινεές εἰς δικαιοσύνην ἐλογίσθη τὸ τὴν πορνευομένην γυναῖκα
 μετὰ τοῦ πορνεύοντος ἐκκεντήσαι· τὸν δὲ Σαοῦλ ὁ ἅγιος τοῦ
 40 Θεοῦ Σαμουήλ, ὅλας νύκτας πενθῶν καὶ δακρύων καὶ παρακα-
 λῶν, οὐκ ἐξίσχυσεν ἐξελέσθαι τῆς καταδίκης, ἧς ἐξήνεγκεν
 κατ' αὐτοῦ ὁ θεός, ἐπειδὴ τὸν τῶν ἀλλοφύλων βασιλέα, δέον
 ἀνελεῖν, ἔσωσεν παρὰ γνώμην θεοῦ. Εἰ τοίνυν φιλανθρωπία
 μᾶλλον φόνου κατέκρινεν διὰ τὸ παρακουσθῆναι θεόν, τί
 45 θαυμάζεις εἰ γάμος μοιχείας καταδικάζει μᾶλλον, διὰ τὸ ἀθε-
 τεθῆναι Χριστόν; Ὅπερ γὰρ τὴν ἀρχὴν ἔφην· εἰ μὲν ἰδιώτης
 ἦσθα, οὐδεὶς σε ἂν λιποστρατίας ἐγράψατο· νυνὶ δὲ οὐκέτι
 κύριος εἶ σαυτοῦ, βασιλεῖ τηλικούτῳ στρατευσάμενος. Εἰ γὰρ
 « ἡ γυνὴ τοῦ ἰδίου σώματος οὐκ ἐξουσιάζει, ἀλλ' ὁ ἀνὴρ », πόσῳ
 50 μᾶλλον οἱ Χριστῷ ζῶντες οὐκ ἂν εἶεν αὐτοὶ τοῦ αὐτῶν σώμα-
 τος κύριοι. Ὁ καταφρονηθεὶς νῦν ὑπὸ σοῦ αὐτός ἐστιν τότε ὁ
 δικάζων· τοῦτο ἐννόει δι' ὅλου, καὶ τὸν ποταμὸν τοῦ πυρός·
 « Ποταμὸς γάρ, φησὶν, πυρὸς εἴλκεν πρὸ προσώπου αὐτοῦ. »

τοῦ ποταμοῦ τοῦ πυρός· φησὶν, ποταμὸς γάρ, φησὶν, πυρὸς εἴλκεν πρὸ προσώπου αὐτοῦ. »